



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 20.05.2024

പ്രധാനവാർത്തകൾ

- 1). അഞ്ചാം ഘട്ടമായി, രാജ്യത്തെ 49 ലോക്സഭാ സീറ്റിൽ വോട്ടെടുപ്പ് പുരോഗമിക്കുന്നു. ഇതുവരെ 23.66 ശതമാനം പേർ വോട്ട് രേഖപ്പെടുത്തി.
- 2). സംസ്ഥാനത്ത് വ്യപക മഴ തുടരുന്നു. പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ഇന്നും നാളെയും ചുവപ്പു ജാഗ്രത. അടിയന്തര സാഹചര്യം നേരിടാൻ സംസ്ഥാനം സജ്ജമെന്ന് മന്ത്രി കെ. രാജൻ.
- 3). മലയോരമേഖലയിലുള്ളവർ ജാഗ്രത പുലർത്തണം. മീൻപിടുത്തക്കാർ കടലിൽ പോകരുത്.
- 4). സംസ്ഥാന സർക്കാരിന്റെ മൂന്നാം വാർഷികം ഇന്ന്. പ്രകടനപത്രികയിലെ വാഗ്ദാനങ്ങൾ ഒന്നാന്നായി നടപ്പാക്കി മുന്നോട്ടുപോകുമെന്ന് മുഖ്യമന്ത്രി പിണറായി വിജയൻ.
- 5) ഈ വർഷത്തെ ഹജ്ജിന് സംസ്ഥാനത്ത് നിന്നുള്ള ആദ്യ സംഘം ഇന്ന് അർദ്ധരാത്രിയ്ക്കു ശേഷം പുറപ്പെടും.
- 6). ഐ.പി.എൽ പ്ലേ ഓഫ് മത്സരങ്ങൾക്ക് നാളെ തുടക്കമാകും.

\*\*\*\*\*

തിരഞ്ഞെടുപ്പ് - അഞ്ചാം ഘട്ടം

ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പ് പുരോഗമിക്കുന്നു. ഒടുവിൽ ലഭിച്ച കണക്ക് പ്രകാരം 23.66 ശതമാനം വോട്ടാണ് രേഖപ്പെടുത്തിയത്. ആറ് സംസ്ഥാനങ്ങളിലേയും രണ്ട് കേന്ദ്രഭരണ പ്രദേശങ്ങളിലേയും 49 മണ്ഡലങ്ങളിലാണ് വോട്ടെടുപ്പ് നടക്കുന്നത്.

ഉത്തർപ്രദേശിൽ 27.76 ശതമാനവും, മഹാരാഷ്ട്രയിൽ 15.93 ഉം, പശ്ചിമ ബംഗാളിൽ 32.7 ഉം, ബീഹാറിൽ 21.11 ഉം , ഒഡീഷയിൽ 21.07 ഉം, ത്യാർഖണ്ഡിൽ 26.18 ഉം ജമ്മു കശ്മീരിൽ 21.37 ഉം ലഡാക്കിൽ 27.87 ഉം ശതമാനവുമാണ് പോളിങ്. 35 നിയമസഭാ മണ്ഡലങ്ങളിലേക്ക് തിരഞ്ഞെടുപ്പ് നടക്കുന്ന ഒഡീഷയിൽ ഇതുവരെ 21.07 ശതമാനം പോളിംഗാണ് രേഖപ്പെടുത്തിയത്.

\*\*\*\*\*

മഴ - ജനറൽ

സംസ്ഥാനത്ത് വ്യപക മഴ തുടരുന്നു. പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ഇന്നും നാളെയും അതിതീവ്രമഴയ്ക്കുള്ള ചുവടു ജാഗ്രത പ്രഖ്യാപിച്ചിരിക്കുകയാണ്. തിരുവനന്തപുരം, കൊല്ലം, എറണാകുളം ജില്ലകളിൽ അതിശക്തമായ മഴയ്ക്കുള്ള ഓറഞ്ച് ജാഗ്രതയും മറ്റു ജില്ലകളിൽ മഞ്ഞ ജാഗ്രതയുമാണ്. സംസ്ഥാനത്ത് ഈ മാസം 23 വരെ ശക്തമായ മഴ തുടരുമെന്നാണ് മുന്നറിയിപ്പ്.

അതേസമയം, മെയ് 31-ഓടെ കേരളത്തിൽ കാലവർഷം എത്തുമെന്ന് കരുതുന്നു. .

\*\*\*\*\*

---

കെ. രാജൻ - (ഇൻട്രോ)

സംസ്ഥാനത്ത് പ്രളയ സാധ്യതാ പ്രവചനമില്ലെന്നും ആശങ്ക വേണ്ടെന്നും മന്ത്രി കെ രാജൻ തിരുവനന്തപുരത്ത് മാധ്യമങ്ങളോട് പറഞ്ഞു. മഴയുടെ പശ്ചാത്തലത്തിൽ അനാവശ്യ വിവരങ്ങൾ പ്രചരിപ്പിക്കരുതെന്നും മന്ത്രി പറഞ്ഞു.

(ഫോൺ വോയിസ്.....)

\*\*\*\*\*

കോട്ടയം - (ഇൻട്രോ)

ചുവടു ജാഗ്രത തുടരുന്ന കോട്ടയത്ത് മലയോര പ്രദേശങ്ങളിൽ ഉരുൾപ്പൊട്ടൽ സാധ്യതയുള്ളതിനാൽ ജനങ്ങൾക്ക് ജാഗ്രത നിർദ്ദേശം നൽകിയിട്ടുണ്ട്.

കൂടുതൽ വിവരങ്ങളുമായി ആകാശവാണി കോട്ടയം ജില്ലാ പ്രതിനിധി ടോം മാത്യു...

(വോയിസ്....)

\*\*\*\*\*

മഴ - ജാഗ്രത

സംസ്ഥാനത്ത് മലവെള്ളപ്പാച്ചിലിനും മിന്നൽപ്രളയത്തിനും വെള്ളക്കെട്ടിനും സാധ്യതയുണ്ടെന്ന് അധികൃതർ മുന്നറിയിപ്പ് നൽകി. മിന്നലും കാറ്റും ഉണ്ടായേക്കാം. വെള്ളപ്പാറ്റങ്ങൾ, ജലാശയങ്ങൾ, മലയോര മേഖല എന്നിവിടങ്ങളിൽ വിനോദയാത്ര ഒഴിവാക്കണം.

കേരളതീരത്ത് നിന്ന് മത്സ്യത്തൊഴിലാളികൾ ഇനിയൊരു അറിയിപ്പ് ഉണ്ടാകും വരെ കടലിൽ പോകരുത്.

---

എല്ലാ ജില്ലകളിലും 24 മണിക്കൂർ താലൂക്ക്, ജില്ലാ കൺട്രോൾ റൂം പ്രവർത്തനം തുടങ്ങി. 1077, 1070 എന്നീ ടോൾ ഫ്രീ നമ്പറുകളിൽ വിളിക്കാം.

\*\*\*\*\*

### പത്തനംതിട്ട - (ഇൻട്രോ)

പത്തനം തിട്ട ജില്ലയിൽ മഴ തുടരുന്നു. മഴ കനത്താലും നദികളിൽ ജലനിരപ്പ് അപകടാവസ്ഥയിലാകില്ല എന്നത് നിലവിൽ ആശ്വാസകരമാണ്.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ...

(വോയിസ്.....)

\*\*\*\*\*

### മഴ - ജില്ലകൾ

ഓറഞ്ച് ജാഗ്രത പ്രഖ്യാപിച്ച തിരുവനന്തപുരം, കൊല്ലം, എറണാകുളം ജില്ലകളിൽ ശക്തമായ മഴയാണ് ലഭിച്ചത്. തലസ്ഥാന ജില്ലയിലെ മലയോര മേഖലകളിൽ കനത്ത മഴ അനുഭവപ്പെട്ടു. നഗരമേഖലയിലെ പല പ്രദേശങ്ങളിലും വെള്ളക്കെട്ടുകൾ രൂപപ്പെട്ടു.

കൊല്ലം ജില്ലയിൽ രാവിലെ ശക്തമായ മഴ ലഭിച്ചു. മഴയുടെ ശക്തി കുറഞ്ഞെങ്കിലും അന്തരീക്ഷം മേഘാവൃതമായി തുടരുന്നു. മലപ്പുറത്ത് ചെറിയ തോതിലാണ് രാവിലെ മഴ അനുഭവപ്പെട്ടത്.

ചുവപ്പ് ജാഗ്രത പ്രഖ്യാപിച്ച ആലപ്പുഴ ജില്ലയിൽ ഇടവിട്ട് ശക്തമായ മഴ പെയ്യുന്നുണ്ട്. കൂട്ടനാടും തീരപ്രദേശങ്ങളിലും

ശക്തമായ മഴ തുടരുന്നു. അടിയന്തിര സാഹചര്യം ഉണ്ടായാൽ ക്യാമ്പുകൾ ആരംഭിക്കുന്നതിന് കെട്ടിടങ്ങൾ സജ്ജമാക്കിയിട്ടുണ്ട്. വൈദ്യുതി, കുടിവെള്ളം എന്നിവ ഉറപ്പുവരുത്താൻ നിർദ്ദേശം നൽകിയിട്ടുണ്ടെന്നും ജില്ലാ കളക്ടർ അറിയിച്ചു. കോഴിക്കോടും ശക്തമായ മഴ തുടരുകയാണ്. തൃശ്ശൂർ ജില്ലയിൽ ശക്തമായ മഴ തുടരുകയാണ്. ദേശീയ ദുരന്ത പ്രതികരണ സേനയുടെ രണ്ട് സംഘം തൃശ്ശൂരിൽ ക്യാമ്പ് ചെയ്യുന്നുണ്ട്. പാലക്കാട് ജില്ലയിൽ മഴ ശക്തമാവുന്നതിനെ തുടർന്ന് ചങ്ങനാശ്ശേരി റെഗുലേറ്ററിലെ ജലനിരപ്പ് ഉയർന്നതായി പാലക്കാട് ചെറുകിട ജലസേചന വിഭാഗം അറിയിച്ചു. ഭാരതപുഴയിൽ വെള്ളിയാങ്കല്ല് റെഗുലേറ്ററിന് താഴെ വരുന്ന ഭാഗങ്ങളിൽ ജലനിരപ്പ് ഉയരുമെന്നുള്ളതിനാൽ പ്രദേശത്തുള്ളവർ ജാഗ്രത പാലിക്കണം. കണ്ണൂർ ജില്ലയിൽ ഇടയ്ക്ക് ചെയ്യുന്ന മഴ വേനൽ ചൂടിന് വലിയ ആശ്വാസമായി. കാസർഗോഡ് ജില്ലയിൽ രാവിലെ പത്തു മണിയോടെ മഴ ശക്തി പ്രാപിച്ചിട്ടുണ്ട്.

\*\*\*\*\*

ഇടുക്കി - (ഇൻട്രോ)

ഇടുക്കിയിൽ പുലർച്ചെ തുടങ്ങിയ മഴ ഹൈറേഞ്ച് മേഖലയിൽ ഇടവിട്ട് ഇപ്പോഴും തുടരുകയാണ്.

കൂടുതൽ വിവരങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ..

(വോയിസ്.....)

\*\*\*\*\*

---

ലക്ഷദ്വീപ് - മഴ

ലക്ഷദ്വീപിലെ എല്ലാ ദ്വീപുകളിലും രണ്ട് ദിവസമായി ശക്തമായ കാറ്റും ഇടിമിന്നലോട് കൂടിയ മഴയും തുടരുകയാണ്. ദ്വീപുകൾക്കിടയിൽ സർച്ചീസുകൾ നടത്തിയിരുന്ന ഹൈസ്പീഡ് വെസ്റ്റലുകൾ നിർത്തലാക്കി.

മത്സ്യത്തൊഴിലാളികൾ കടലിൽ പോകാരുതെന്ന് മുന്നറിയിപ്പുണ്ട്.

\*\*\*\*\*

സംസ്ഥാന സർക്കാർ - മൂന്നാം വാർഷികം

സംസ്ഥാന സർക്കാരിന്റെ മൂന്നാം വാർഷികം ഇന്ന് പ്രകടന പത്രികയിലെ വാഗ്ദാനങ്ങൾ നിറവേറിക്കൊണ്ടും പുതിയ പദ്ധതികൾ ഏറ്റെടുത്തുകൊണ്ടും കേരള വികസന മാതൃക പുതിയ ഉയരങ്ങളിലേയ്ക്ക് കുതിയ്ക്കുകയാണെന്ന് മുഖ്യമന്ത്രി പിണറായി വിജയൻ ഫെയ്സ്ബുക്കിൽ കുറിച്ചു. പെരുമാറ്റ ചട്ടം നിലനിൽക്കുന്നതിനാൽ ഇത്തവണ ആഘോഷ പരിപാടികൾ ഒഴിവാക്കി.

\*\*\*\*\*

ഹജ്ജ്

ഈ വർഷത്തെ ഹജ്ജിന് സംസ്ഥാനത്ത് നിന്ന് ആദ്യ സംഘം ഇന്ന് അർദ്ധരാത്രിയ്ക്കു ശേഷം പുറപ്പെടും. കരിപ്പൂർ അന്താരാഷ്ട്ര വിമാനത്താവളത്തിൽ നിന്ന് പുലർച്ചെ 12.05-ന് എയർ ഇന്ത്യ എക്സ്പ്രസ് വിമാനത്തിൽ 86 പുരുഷൻമാരും, 80 വനിതകളുമുൾപ്പെടെ 166 അംഗ സംഘമാണ് യാത്ര തിരിക്കുക. തീർത്ഥാടകർ കരിപ്പൂരിലെ ഹജ്ജ് ക്യാമ്പിലെത്തി തുടങ്ങി.

\*\*\*\*\*

ഐ.പി.എൽ

ഐ.പി.എൽ പ്ലേ ഓഫ് മത്സരങ്ങൾക്ക് നാളെ തുടക്കം. രാത്രി 7.30-ന് നടക്കുന്ന ആദ്യ ക്വാളിഫയർ മത്സരത്തിൽ കൊൽക്കത്ത നൈറ്റ് റൈഡേഴ്സ്, സൺറൈസേഴ്സ് ഹൈദരാബാദിനെ നേരിടും. അഹമ്മദാബാദിലെ നരേന്ദ്രമോദി സ്റ്റേഡിയത്തിലാണ് മത്സരം.

\*\*\*\*\*

ഇറാൻ പ്രസിഡന്റ് കൊല്ലപ്പെട്ടു

ഹെലികോപ്റ്റർ അപകടത്തിൽപ്പെട്ട ഇറാൻ പ്രസിഡന്റ് ഇബ്രാഹിം റെയ്സി കൊല്ലപ്പെട്ടതായി സ്ഥിരീകരിച്ചു. ഇറാൻ വിദേശകാര്യമന്ത്രി ഹുസൈൻ അമീർ അബൂല്ലാഹിയനും അപകടത്തിൽ മരിച്ചു. ഇന്നലെ വൈകുന്നേരത്തോടെയാണ് പ്രസിഡന്റും സംഘവും സഞ്ചരിച്ചിരുന്ന ഹെലിക്കോപ്റ്റർ അപകടത്തിൽപ്പെട്ടത്. റെയ്സിയുടെ വിധോഘത്തിൽ പ്രധാനമന്ത്രി നരേന്ദ്രമോദി അനുശോചനം രേഖപ്പെടുത്തി.

\*\*\*\*\*

സംസ്കാരം

അന്തരിച്ച ബിലീവേഴ്സ് ഈസ്റ്റേൺ ചർച്ച് പരമാധ്യക്ഷൻ അത്തനേഷ്യസ് യോഹാൻ മെത്രാപ്പോലീത്തയുടെ സംസ്കാര ചടങ്ങ് നാളെ തിരുവല്ലയിൽ നടക്കും. ഭൗതിക ശരീരം തിരുവല്ല നിരണം സെൻറ് തോമസ് ബിലീവേഴ്സ് ഈസ്റ്റേൺ ചർച്ചിൽ

---

എത്തിച്ചു. നാളെ രാവിലെ പതിനൊന്ന് മണിയോടെ കബറടക്ക ചടങ്ങുകൾ തുടങ്ങും.

\*\*\*\*\*

ഓഹരി + സ്വർണ്ണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 89 പോയിന്റ് നേട്ടത്തിൽ 74,005- ലും ദേശീയ ഓഹരി സൂചിക നിഫ്റ്റി 36 പോയിന്റ് നേട്ടത്തിൽ 22,502- ലും വ്യാപാരം പുരോഗമിക്കുകയാണ്. സ്വർണ്ണ വിലയിൽ വർധന. പവന് 400 രൂപ വർധിച്ച് 55,120 രൂപയും ഗ്രാമിന് 50 രൂപ വർധിച്ച് 6,890 രൂപയുമാണ് ഇന്നത്തെ വില.

\*\*\*\*\*

ശബരിമല

ഇടവമാസ പൂജ, ശബരിമല പ്രതിഷ്ഠാദിനം എന്നിവയ്ക്കായി തുറന്ന ശബരിമല ക്ഷേത്ര നട പൂജകൾ പൂർത്തിയാക്കി ഇന്നലെ രാത്രി 10-ന് അടച്ചു. ശബരിമല പ്രതിഷ്ഠാദിനമായിരുന്ന ഇന്നലെ സന്നിധാനത്ത് തന്ത്രി കണ്ഠർ മഹേഷ് മോഹനരുടെ മുഖ്യ കാർമ്മികത്വത്തിൽ സഹസ്ര കലശ അഭിഷേകം നടന്നു.

\*\*\*\*\*

\*\*\*\*\*

\*\*\*\*\*